

अखेरचा हा तुम्हा दंडवत!

नागपूर, अकोला, अमरावती, खामगांव, यवतमाळ, वर्धा, गडचिरोली, वाशिम, मंडारा, गोंदिया, मुंबई, पालघर(ठाणे), नाशिक, चंद्रपूर महासागर

- आतील पानात
- २ रहस्य उलगडणार...
- ८ विलीनीकरण की...
- ५ अश्रुचित्रे...

महासागर

Epaper:www.epaper.dainikmahasagar.in • nagpurpost@gmail.com • mahasagarngp@gmail.com

* वर्ष ५२ * अंक २०७ * * अकोला * शुक्रवार, दिनांक ३० जानेवारी २०२६ ८ पाने • किंमत रू. २/-+ वितरण खर्च रू. १ = एकूण ३ रू.)

■ महासागर प्रतिनिधी, नागपूर / मुंबई, दि. २९ :



महाराष्ट्राचे उपमुख्यमंत्री दिवंगत अजित पवार यांच्या पार्थिवावर आज गुरुवारी शोकाकुल वातावरणात शासकीय इतमामात अंत्यसंस्कार करण्यात आले. त्यांचे पुत्र जय आणि पार्थ यांनी दादांच्या पार्थिवाला मुखाग्नी दिला. अजित पवार यांच्या अंत्यसंस्काराला बारामतीसह संपूर्ण पुणे जिल्हा तसेच महाराष्ट्राच्या कानाकोपऱ्यातून प्रचंड जनसागर उमडला होता. जमलेल्या प्रत्येकाच्या डोळ्यातून अश्रू आणि दादाविषयीचे प्रेम ओसंडून वाहत होते.

शरदराव... नातवांना आशीर्वाद द्या !

काल महाराष्ट्राचे महाव्यापी नेते शरदचंदजी पवार यांच्यावर आपल्या पुतण्याच्या म्हणजेच अजित पवार यांच्या अपघाती निधनामुळे वज्राघात झाला आहे. आपल्या डोळ्यासमोर पुढच्या पिढीचे जाणे किती वेदनादायी असू शकते आणि ते केवळ कल्पनेतही किती दुःखदायी वाटते, हे आम्ही सांगावयाची गरज नाही. आता पुढे काय, हा निर्णय प्रत्यक्ष शरदचंद पवार साहेबांनाच घ्यावयाचा आहे. पुतण्याने त्यांच्या हाताखाली अनेक वर्ष त्यांच्या आज्ञांचे पालन केले. शेवटी एका विशिष्ट टप्प्यावर अजित दादांना वेगळा निर्णय घ्यावा लागला. त्यांच्या राजकारणासाठी तो निर्णय घेणे त्यांच्या मते गरजेचेच होते. पण त्यावर चर्चा करण्याऐवजी पवार कुटुंबाच्या ऐक्यासाठी पाऊल उचलण्याची आणि कुटुंबाला एका सूत्रात गुंफण्याची जबाबदारी आता त्यांच्यावर आलेली आहे. राजकारण हे राजकारणाच्या ठिकाणी असते त्यामुळे आता जे काही मतभेद असतील ते अजित दादांच्या चित्तेबरोबर स्वाहा झाले पाहिजेत. मध्यंतरीच्या काळात अनेकदा दोन्ही राष्ट्रवादीचे ऐक्य झाले पाहिजे अशा बातम्या वारंवार वृत्तपत्रांमधून येत होत्या. आता पवार कुटुंबावरील दुःखाच्या डोंगराला झेलण्यासाठी दोन्ही राष्ट्रवादीचे ऐक्य होणे ही काळाची गरज आहे. कुटुंबप्रमुख म्हणून आता शरदजींनी साहेब न राहता आबा बनून राहावे हेच या शोकाच्या घडीत गरजेचे झालेले आहे. दुर्दैवाने त्यांच्यानंतरच्या दुसऱ्या पिढीचे राजकारण काळाने अकस्मात थांबवले आहे. आता पवार कुटुंबात भावनिक ऐक्य आपोआपच निर्माण झाले आहे. हे ऐक्य टिकवण्याची संपूर्ण जबाबदारी शरदचंद गोविंदराव पवार यांची आहे. या भीष्म पितामह आजोबांना ती पेलावी लागेल. सत्ता असो अथवा नसो अनेक दशके महाराष्ट्राच्या राजकारणात शरद पवार हे नाव केंद्रस्थानी होते आणि आहे. या घडीला पक्षातील अनेक नेत्यांनी दादांच्या अर्धांगिनी खा. सुनेत्रा पवार यांच्याकडे नेतृत्व सोपविण्याचे आवाहन केले आहे, याचाही विचार होऊ शकतो. पण सुनेत्रा पवार यांनी सुप्रियाताई बरोबर काही दिवस दिल्लीचे राजकारण बघितले तरी चालेल. हे शक्य नसेल तर, मोठ्या मनाने खंबीरपणे निर्णय घेऊन संयुक्त पक्षाची धुरा रोहित पवार आणि पार्थ पवार यांच्याकडे सोपविली पाहिजे. पक्षातील काही ज्येष्ठ नेत्यांचा त्यामुळे थोडाबहुत रोष होण्याचा संभव आहे. परंतु हा धोका पत्करूनही सद्यस्थितीत दादांच्या प्रेमाखातर पक्ष या पिढीला आज तरी स्वीकारण्याच्या मनस्थितीत असेल. याबद्दल आमच्या मनात शंका नाही. सुप्रिया ताईंना दिल्ली आंदणात धावी आणि महाराष्ट्राचे घर सांभाळायची जबाबदारी पक्षातील ज्येष्ठ नेत्यांच्या सहकार्याने या दोन तरुणांनी आपले मतभेद विसरून सांभाळवी हेच आता अत्यावश्यक झालेले आहे. दादांच्या निधनानंतर येत्या १५ दिवसात दोन्ही गटांच्या ऐक्याची घोषणा झाली पाहिजे. या नव्या नेतृत्वाला काम करण्यासाठी मुभा मिळाली पाहिजे. आपण फक्त बारामतीच्या विकासाचा नव्हे तर महाराष्ट्राच्या नेतृत्वाचा पाया रचला. पवार कुटुंबातील अजित दादांनी तो जोपासला आणि आता तिसऱ्या तरुण पिढीला महाराष्ट्राने स्वीकारावे यासाठी आपला अफाट अनुभव त्यांच्या पाठीमागे उभा करावा. आपण आता सक्रिय राजकारणातून बाजूला होऊन मोठे मन दाखवावे. राज्याच्या हितासाठी तसेच पक्षाच्या उन्नतीसाठी हे अवश्यभावी आहे. आपल्या आशीर्वादामुळे पक्षाला आणि पवार कुटुंबाला आता पुन्हा नवसंजीवनी देण्यासाठी आपली निवृत्ती अतिशय महत्त्वाची ठरेल. आपण राजकारणातील हिमालय आहात संपूर्ण राष्ट्र आपल्याकडे त्याच नजरेतून पाहतं. पण दादांच्या जाण्याने हा हिमालयही हादरला आहे असे आमचे निरीक्षण आहे. पवार कुटुंबात जी पोकळी निर्माण झाली आहे ती भरून काढण्याचे सामर्थ्य केवळ तुमच्यातच आहे. तुमच्या छत्रछायेत नव्या पिढीला बहरू द्या, हाच तुमच्या कडून अजित दादांना मिळालेला आशीर्वाद ठरेल. तुम्ही पवार कुटुंबाच्या ऐक्याचे आधारस्तंभ आहात हा स्तंभ तसाच कायम राहील यात शंकाच नाही. पण आता तुम्ही तुमच्या नातवांना आशीर्वाद देण्याचा निर्णय घेतला पाहिजे, हे आमचे नम्र आवाहन आहे.

महासागर प्रतिनिधी, मुंबई, दि. २९ :

ज्या बारामतीने अजित पवारांना ताकद दिली, त्याच बारामतीच्या मातीत आज एका झंझावाताचा अंत झाला. सकाळपासूनच बारामतीकडे जाणारे सर्व रस्ते जनसागराने ओसंडून वाहत होते. आपल्या लाडक्या नेत्याचे दर्शन घेण्यासाठी प्रत्येक डोळा पाणावलेला होता आणि आसवांनी भिजलेली बारामती आज पूर्णपणे सुन्न झाली होती. एरव्ही राजकीय मैदानात एकमेकांवर तुटून पडणारे नेते आज एकाच व्यासपीठावर दुःखात बुडालेले दिसले. केंद्रीय गृहमंत्री अमित शाह आणि भाजपचे राष्ट्रीय अध्यक्ष नितिन गडकरी यांनी केंद्र सरकारतर्फे आदरांजली वाहिली. मुख्यमंत्री देवेंद्र फडणवीस आणि उपमुख्यमंत्री एकनाथ शिंदे यांनी पार्थिवाला खांद्या देताना आपले अश्रू रोखू शकले नाहीत. शरद पवार साहेब आणि सुप्रिया सुळे यांनी संपूर्ण पवार कुटुंबाचे सात्वत केले. राज ठाकरे, उद्धव ठाकरे यांनीही अंत्यविधीला उपस्थित राहून 'दादा' हे महाराष्ट्राचे कसे होते, हेच अधोरेखित केले. दुपारी साडेबाराच्या सुमारास पोलिसांनी हवेत बंदुकीच्या तीन फैरी झाडून पूर्ण शासकीय इतमामात मानवंदना दिली. बिगुल वाजला आणि आसमंत अजित दादा अमर रहे.....च्या घोषणांनी भरून गेला. पार्थ आणि जय पवार यांनी जेव्हा मुखाम्नी दिला, तेव्हा उपस्थित असलेल्या कार्यकर्त्यांचा संयम सुटला आणि एकच टाहो फोडला गेला. आज केवळ एक राजकीय नेता गेला नाही, तर सामान्य माणसाचा, कार्यकर्त्याचा आणि अधिकाऱ्यांचा हक्काचा आधारस्तंभ कोसळला आहे. मंत्रालयात सकाळी सहा वाजता कामाला लागणारा 'अजितपवा'चा योद्धा आता अनंतात विलीन झाला आहे.

अजितदादांच्या पार्थिवावर शासकीय इतमामात अंत्यसंस्कार



बारामतीच्या मातीत 'दादा' विसावले !

दिवंगत उपमुख्यमंत्री अजित पवार यांना शोकाकुल वातावरणात शासकीय इतमामात अखेरचा निरोप देण्यात आला. बारामती येथील विद्या प्रतिष्ठानच्या परिसरात त्यांच्यावर अंत्यसंस्कार करण्यात आले. यावेळी केंद्रीय गृहमंत्री अमित शाह, मुख्यमंत्री देवेंद्र फडणवीस, केंद्रीय मंत्री नितिन गडकरी, गोव्याचे मुख्यमंत्री प्रमोद सावंत, उपमुख्यमंत्री एकनाथ शिंदे यांनी पुष्पचक्र अर्पण करून अजित पवार यांना श्रद्धांजली वाहिली. यावेळी विधानसभेचे अध्यक्ष अॅड. राहुल नावकर, केंद्रीय राज्यमंत्री रामदास आठवले, प्रताप जाधव, रक्षा खडसे, मुरलीधर मोहोळ, डॉ. नीलम गोरे, राज्याचे मंत्री चंद्रशेखर

केंद्रीय गृहमंत्री अमित शाह, मुख्यमंत्री फडणवीस, नितिन गडकरी, उपमुख्यमंत्री एकनाथ शिंदे यांच्यासह मान्यवरांची श्रद्धांजली

अश्रू आवरणे जनसागराला कठीण

बावनकुळे, छगन भुजबळ, चंद्रकांतदादा पाटील, हसन मुश्रीफ, गणेश नाईक, बाबासाहेब पाटील, मकरंद पाटील, दत्तात्रय भरणे, पंकजा मुंडे, गिरीश महाजन, मंगलप्रभात लोढा, मृदु व संजय राठोड, आदिती तटकरे, शंभूराज देसाई, जयकुमार गौरे, शिवेंद्रसिंह भोसले, प्रा. डॉ. अशोक वुडके, नरहरि झिरवाळ, राज्यमंत्री माधुरी मिसाळ, मेघना साकोरे-बोर्डीकर, आकाश फुंडकर उपस्थित होते. प्रशासनाच्या वतीने राज्याचे मुख्य सचिव राजेश अग्रवाल यांनी श्रद्धांजली अर्पण केली. यावेळी राज्यभरातील खासदार, आमदार, वरिष्ठ अधिकारी मोठ्या संख्येने उपस्थित होते.

तुमचे बँकेचे खाते निष्क्रिय झाले आहे का ?

बँकेशी संपर्क साधा

खाते सक्रिय करण्यासाठी तुमचे KYC अपडेट करा.

» बँकेच्या खात्यामध्ये दोन पेक्षा अधिक वर्षे व्यवहार केला नसेल तर ते निष्क्रिय होते.

» तुमच्या बँकेच्या कोणत्याही शाखेमध्ये जाऊन किंवा वीडिओ केवायसी द्वारे तुमचे KYC अपडेट करा.

आरबीआय सांगते आहे... **जाणकार बना, सतर्क रहा !**

अधिक माहितीसाठी 14440 वर मिस कॉल द्या किंवा <https://rbikehtahai.rbi.org.in/ia> वर जा फीडबॅक देण्यासाठी, rbikehtahai@rbi.org.in ला लिहा

सर्वजनिक हितार्थे जारी **भारतीय रिझर्व्ह बँक** RESERVE BANK OF INDIA www.rbi.org.in

युजीसीच्या नवीन नियमांना सुप्रीम कोर्टाची स्थगिती

■ **वृत्तसंस्था नवी दिल्ली, दि. २९ :** नव्याने मसुदा तयार करण्याचे केंद्राला निर्देश

सुप्रीम कोर्टाने विद्यापीठ नियमांवर पुढील आदेशापर्यंत स्थगिती दिली आहे. सरन्यायाधीश सूर्यकांत आणि न्यायमूर्ती जॉयमाल्या यांच्या खंडपीठाचे म्हटले की, यातील तरतुदी अस्पष्ट आहेत आणि त्यांचा गैरवापर होऊ शकतो.

सुप्रीम कोर्टाने केंद्र सरकारला नियमांचा मसुदा पुन्हा तयार करण्याचे निर्देश दिले. सरन्यायाधीश सूर्यकांत यांनी केंद्राला विचारले की, आम्ही जातीविहीन समाजाच्या दिशेने किती प्रगती केली आहे. आता आपण उलट्या दिशेने जात आहोत का? कोर्टाने म्हटले, पीडितांना न्यायापासून वंचित ठेवता येणार नाही. अमहात्मा सामान्य प्रवर्गाच्या तक्रारींशी काही देणेघेणे नाही. आमची चिंता

ही आहे की, आरक्षित समुदायांसाठी निवारण प्रणाली लागू राहिली पाहिजे. देशभरात सवर्ण जातीचे विद्यार्थी आणि सामान्य नागरिक युनिव्हर्सिटी ग्रांट्स कमिशन (युजीसी) च्या नवीन नियमांना विरोध करत आहेत. गुरुवारी दिल्ली विद्यापीठाच्या नॉर्थ कॅम्पसबाहेर विद्यार्थ्यांनी निदर्शने केली.

उत्तर प्रदेशातील लखनऊ विद्यापीठाच्या न्यू कॅम्पसमध्ये विविध विद्यार्थी संघटनांशी संबंधित विद्यार्थी घोषणाबाजी करत रस्त्यावर बसले. विद्यार्थ्यांचा गोंधळ सुरूच आहे. घटनास्थळी मोठ्या संख्येने पोलीस दल तैनात आहे. कानपूरमध्ये भरत शुक्ला नावाच्या एका व्यक्तीने युजीसीच्या विरोधात डोके मंडवून अनोखे आंदोलन केले.

लोकसभेत आर्थिक सर्वेक्षण सादर

■ **वृत्तसंस्था, नवी दिल्ली, दि. २९ :** आमच्या सरकारचे वैशिष्ट्य म्हणजे सुधारणा, कामगिरी आणि परिवर्तन हे आहे. आता आपण सुधारणांच्या दिशेने वाटचाल करत आहोत, असे पंतप्रधान मोदी यांनी आज सांगितले ते पुढे म्हणाले, हे सत्र अत्यंत महत्त्वाचे आहे. २१ व्या शतकाचा एक चतुर्थांश भाग उलटून गेला आहे. ही दुसऱ्या तिमाहीची सुरुवात आहे. २०४७ पर्यंत विकसित भारताचे ध्येय साध्य करण्यासाठी ही २५ वर्षे महत्त्वाची आहेत. लोकसभेत नऊ विधेयके प्रलंबित आहेत, ज्यात डेक्कलॅंड इंडिया एज्युकेशन फाउंडेशन विधेयक २०२५, सिव्हरिटीज मार्केट्स कोड २०२५ आणि संविधान (१२९ वी सुधारणा) विधेयक २०२४ यांचा समावेश आहे. ही विधेयके सध्या संसदीय स्थायी किंवा निवड समित्यांद्वारे तपासली जात आहेत.

अजित दादांच्या अंत्यसंस्काराच्या वेळची अश्रूचित्रे



प्रचंड संयम आणि धैर्य: इतका मोठा आघात होऊनही कुटुंबातील ज्येष्ठ सदस्यांपासून तरुण पिढीपर्यंत सर्वांनी कमालीचा संयम राखला. भावनांचा बांध फुटलेला असतानाही सार्वजनिक ठिकाणी त्यांनी स्वतःला सावरले.

कार्यकर्त्यांचा विचार प्रथम: स्वतःचे वैयक्तिक दुःख बाजूला ठेवून, लांबून आलेल्या हजारो कार्यकर्त्यांना दादांचे दर्शन मिळावे यासाठी कुटुंबाने चोख नियोजन केले. स्वतःच्या दुःखापेक्षा जनतेच्या भावनेला त्यांनी महत्त्व दिले.

साधेपणा आणि शिस्त: इतके मोठे प्रस्थ असूनही अंत्यविधीमध्ये कोणताही बडेजाव नव्हता. अतिशय साध्या आणि पारंपारिक पद्धतीने सर्व विधी पार पाडले गेले, जे त्यांच्या संस्कारांचे दर्शन घडवते.

अजातशत्रुत्व: अंत्यसंस्काराला सर्वपक्षीय नेत्यांची झालेली गर्दी हे पवार कुटुंबाच्या 'राजकारण विरहित मैत्रीचे प्रतीक होते. वैचारिक मतभेद असूनही वैयक्तिक संबंध जपण्याची त्यांची पद्धत इथे दिसून आली.

अतूट कौटुंबिक एकता : कठीण काळात संपूर्ण कुटुंब (पवार आणि मोहिते-पाटील परिवार व इतर नातेवाईक) एका भिंतीसारखे एकमेकांच्या पाठीशी उभे राहिले. अंतर्गत मतभेद बाजूला ठेवून कुटुंबाची एकजुट जगला दिसली.

प्रशासनाला सहकार्य: एवढा मोठा जनसमुदाय उसळलेला असतानाही कुटुंबाने वारंवार शांततेचे आवाहन केले, जेणेकरून कायदा आणि सुव्यवस्थेचा प्रश्न निर्माण होणार नाही.

कर्तव्याची जाणीव: कुटुंबातील तरुण पिढीने (पार्थ, जय आणि इतर) स्वतः पुढाकार घेऊन येणाऱ्या लोकांची सोय आणि अंत्यविधीची व्यवस्था पाहिली, जे जबाबदारीचे भान दर्शवते.

लोकांशी थेट संवाद: अंत्यसंस्काराच्या ठिकाणीही कुटुंबातील सदस्य लोकांशी, विशेषतः सामान्य कार्यकर्त्यांशी हात जोडून संवाद साधत होते, ही त्यांची नम्रता आहे.

परंपरेचा आदर: हिंदू धर्मातील अंत्यसंस्काराच्या सर्व परंपरांचे त्यांनी काटेकोर पालन केले, तरीही त्यात कुठेही अंधश्रद्धा किंवा अवडंबर नव्हते.

वसा आणि वारसा: "माणसं कशी कमवावीत" हा शब्द पवारांनी दिलेला मंत्र या कठीण प्रसंगी पुन्हा सिद्ध झाला. संपूर्ण महाराष्ट्र या कुटुंबाच्या दुःखात सहभागी होता, हे त्यांच्या दशकांच्या जनसेवेचे फलित आहे.

पोरकेपण : दादांच्या निधनाने संपूर्ण कार्यकर्त्यांच्या गराड्यात जाणवणारे एक अनामिक पोरकेपण.

जनसागराचा लोंढा : अंतिम दर्शनासाठी उसळलेला अथांग जनसागर, जणू अख्खा जिल्हा रस्त्यावर उतरला होता.

कठीण काळजाचा माणूसही हेलावला : दादांच्या जाण्याने नेहमी खंबीर दिसणारे नेते आणि कार्यकर्त्यांच्या डोळ्यांतून अश्रूंच्या धारा वाहत होत्या.

फुलांनी सजवलेला रथ : पांढऱ्या शुभ्र फुलांनी सजवलेल्या रथातून दादांची काढण्यात आलेली अंतिम यात्रा.

'अमर रहे'चा जयघोष : दादा जोपर्यंत सूर्य-चंद्र राहतील, तोपर्यंत तुमचे नाव राहील अशा घोषणांनी परिसर दणाणून गेला होता.

अखेरची सलामी : शासकीय इतमामात, पोलीस दलाने हवेत गोळ्या झाडून दिलेली मानवंदना.

हृदयद्रावक क्षण : पार्थिवाला मुखाशी देताना कुटुंबीयांच्या चेहऱ्यावरील असह्य वेदना आणि झालेला आक्रोश.

गर्दीतील शांतता : हजारो लोक असूनही, अंत्यसंस्काराच्या वेळी स्मशानभूमीत पसरलेली सुन्न करणारी शांतता.

कार्यकर्त्यांचे हुंदके : आपल्या लाडक्या नेत्याला कायमचे सोडून जाताना पाहून अनेक कार्यकर्त्यांनी मारलेले हुंदके.

फुलांचा वर्षाव : मार्गावरून जाताना ठिकठिकाणी घरांच्या गच्चीवरून आणि रस्त्यावरून झालेला फुलांचा वर्षाव.

पक्षाची धुरा पोरकी : पक्षाच्या झेंड्याखाली जमलेल्या कार्यकर्त्यांची झुकलेली मान आणि उदास चेहरे.

अवतीभवतीच्या आठवणी : उपस्थित प्रत्येक व्यक्तीच्या मुखी दादांनी केलेल्या मदतीच्या किंवा कामाच्या आठवणी.

राजकीय नेत्यांची उपस्थिती : पक्षभेद विसरून सर्वपक्षीय नेत्यांनी वाहिलेली आदरंजली.

अग्नी देतानाचे दृश्य : ज्वाळांमध्ये विलीन होणारे ते कर्तृत्ववान व्यक्तिमत्व पाहून सर्वांचे हात आपोआप जोडले गेले.

पुष्पचक्र अर्पण : मान्यवरांकडून पार्थिवावर अर्पण करण्यात आलेली असंख्य पुष्पचक्रं.

घरातील सुतकी कळा : दादांच्या निवासस्थानाबाहेरील शांतता आणि तिथे जमलेल्या महिलांच्या डोळ्यांतील पाणी.

साधेपणाची प्रचिती : अंत्यविधीच्या वेळीही दिसून आलेली त्यांची शिस्त आणि साधेपणाची परंपरा.

सोशल मीडियावरील शोक : लाखो लोकांनी सोशल मीडियाच्या माध्यमातून दिलेला 'डिजिटल' निरोप.

राखेचा ढीग आणि आठवणी : विधी पार पडल्यानंतर उरलेली ती राख आणि न संपणाऱ्या आठवणींची शिंदोरी.

एका पर्वाचा अंत : सूर्यास्तासोबतच एका झंझावाती राजकीय आणि सामाजिक पर्वाचा झालेला अंत.

